

سلسلہ شطاریہ بہار میں

ڈاکٹر فضیل احمد قادری

تصوف اسلام کی تاریخ میں سلسلہ شطاریہ واحد روحانی سلسلہ ہے جس کا نام روحانی خصوصیت کی وجہ سے رائج ہے ورنہ تمام سلاسل کسی جگہ یا کسی روحانی پیشوں کے نام سے موسوم ہیں۔ یہ سلسلہ حضرت بایزید طیفور بسطامی (۱) سے منسوب ہے۔ اس کی وجہ تسمیہ کے متعلق بہت سی آراء ہیں، مناهج الشطار کے مصنف کی رائج بہت جامع ہے، وہ لکھتے ہیں :

شطار صیغہ مبالغہ شاطر است الشطر بمعنى جانب و طرف آید۔
چون طالب حق رونئے ہمت ازہر سوگردانید متوجہ قبلہ جمال الہی باشد شاطر شد۔ چون فناء نفس وہوا و امانت آں درملاحظہ توحید ذات و صفات و افعال الہی نمود و ماسوی اللہ راعدم دید واصل حقيقة شد۔ شطار اطلاق یافت ولفظ شطار در رسالہ حضرت نجم الدین کبری بالفظ اخیار و ابرار مذکور شده است این ہمه لفظ جمع اند پس شطار ہم جمع شاطر بضم باشد چنانچہ جہاں و عقال و حکام کہ جمع جاہل و عاقل و حاکم بضم است تاحسن مقابلہ اخیار و ابرار باشد و در طرح شطار بمعنى شطرنج باز و شتر تیز رو و کوڈک شوخ گفتہ این معنی درین طایفہ یافته می شود کہ حق تعالیٰ مجاهدان فی اللہ کہ حق جهاد کہ معرفت ذات و صفات الہی حاصل می نماید و وعدہ مشاہدہ رویت خود اینها را بعد مرگ طبعی در دار آخرت نمودہ کہ بقدر معرفت این

جهان رویت و مشاهدہ در آن جهان خواهد بخشید - چون طایفہ موعودہ آخرت را برگ ارادی درین جهان خواستند پس ہم شوخ و تیز رو و بازنده خودی نامیدہ شدند (۲) -

(شطار شاطر کا صیغہ مبالغہ ہے - الشطر کر معنی جانب اور طرف کر ہوتی ہیں - جب طالب حق ہر طرف سے روگردانی کر کر جمال الہی کر قبله کی طرف متوجہ ہوتا ہے تو شاطر ہو جاتا ہے چونکہ اس میں وہ فنا نفس وہا اور اماتت، ملاحظہ توحید اور ذات و صفات الہی سے دوچار ہوتا ہے - اللہ کر سوا کسی کو نہیں دیکھتا اور واصل حقیقی ہوتا ہے یوں شطار کا اطلاق اس پر ہونے لگتا ہے - لفظ شطار رسالہ حضرت نجم الدین کبری میں اخیار و ابرار کے ساتھ استعمال ہوا ہے - یہ تمام الفاظ جمع ہیں - چنانچہ شطار بھی جمع ہوا جیسا کہ جہاں، عقال و حکام جاہل ، عاقل اور جاکم کی جمع ہے تاکہ ابرار و اخیار کے ساتھ حسن مقابلہ ہو سکے - شطار، شطرنج باز، شتر تیز رو اور شوخ بچہ کر لئے بھی استعمال ہوتا ہے - یہ لفظ ان لوگوں کر لئے بھی استعمال کیا گیا ہے جو معرفت ذات اور صفات الہی کر لئے جہاد کرتے ہیں کیونکہ اس کر ذریعہ اللہ تعالیٰ انہیں بعد مرگ طبعی آخرت میں اپنے رویت اور مشاہدے سے نوازے گا - چونکہ یہ لوگ آخرت مرگ ارادی سے اس جہان میں حاصل کرتے ہیں لہذا شوخ، تیز رو اور بازنده خودی کھلاتے ہیں -)

شیخ قاضن شطاری اپنے ملفوظ میں فرماتے ہیں : الشطر

القرب (۳)

اور آگئے چل کر پھر فرماتے ہیں :

شغل شطار حضرت رسالت پناہ را جبرئیل در آخر عمر تلقین

کرده اند (۴) -

(شغل شطار حضرت رسالت پناہ کو جبرئیل نے آخر عصر میں تلقین کیا -)

یہ سلسلہ هندوستان میں فردوسیہ کرنے نام سے بھی موسوم ہے۔ چنانچہ مخدوم شعیب فردوسی کا خیال ہے کہ دراصل یہ سلسلہ شطاریہ ہی ہے چونکہ حضرت شیخ رکن الدین فردوسی کرنے نام سے مشہور ہوئے اس لئے یہ سلسلہ هندوستان میں فردوسیہ کرنے نام سے مشہور ہوا (۵) بعد میں شاہ عبداللہ شطار سے جو سلسلہ هندوستان میں قائم ہوا اس نے شطاریہ کرنے نام سے شہرت پائی۔ دراصل فردوسیہ اور شطاریہ سلاسل سلسلہ خواجگان سے متعلق ہیں۔ سلسلہ شطاریہ بخارا میں عشقیہ اور روم میں طیفوریہ یا بسطامیہ کرنے نام سے مشہور ہوا (۶)۔

سلسلہ طیفوریہ، بسطامیہ کرنے اول ترین بزرگ جو شطار کرنے نام سے مشہور ہوئے شاہ عبداللہ ہیں، انہوں نے ریاضت شاقہ کرنے بعد شغل علم شطار حاصل کیا تھا۔ چنانچہ ان کرنے پیر شیخ عارف انہیں عبداللہ شطار کہہ کر مخاطب فرماتے تھے۔ یوں سلسلہ شطار ان سے منسوب ہوا اور پھیلا (۷)۔ شاہ عبداللہ شطار پندرہویں صدی عیسوی کرنے ربع آخر میں ہندوستان تشریف لائے اور بر صغیر کا ایک طوفانی دورہ کیا اور آخر میں مانڈو میں مستقل سکونت اختیار کرلی اور وہیں ۱۲۸۵ء میں داعی اجل کو لبیک کہا (۸)۔

ہندوستان میں شاہ عبداللہ شطار کرنے دو خلفاء شیخ محمد قاضن اور شیخ محمد حفیظ جونپوری ہوئے۔ زیر نظر مقالے میں شیخ محمد قاضن اور ان کی اولاد کی زندگی، تعلیمات اور سلسلہ شطاریہ کی ترویج و اشاعت میں ان کی مساعی کا جائزہ لیا گیا ہے۔

شیخ محمد قاضن شطاری کے اجداد دیار عرب سے آکر بھار کے
قصبہ میں آباد ہوئے۔ بھار میں عہد وسطی کی تاریخ میں قصبہ منیر
کو خاص اہمیت حاصل ہے۔ یہ قصبہ موجودہ شہر پٹنہ کے مغرب میں
۲۵ کیلو میٹر کی دوری پر واقع ہے۔ مسلمانوں کے ابتدائی عہد
حکومت میں مشرقی ہندوستان میں رشد و ہدایت اور تصوف و عرفان
کے سوتھے اسی قصبے سے پھوٹھے ہیں۔ شنگ اور موریہ عہد سے متعلق
آثار قدیمه کے جو مآخذ اس علاقے میں ملے ہیں ان کی رو سے یہ
علاقہ ۶۰۰ سال قبل مسیح سے آباد تھا^(۹)۔ لیکن قصبہ منیر کا نام
 واضح طور پر ۱۲۲۶ء کے تانبیہ کے ایک دان پتر میں ملتا ہے جو فوج
کے گروہوں راجہ گونڈ چندر دیو نے منیر کے ایک برهمن گینشور
سرمن کو عطا کیا تھا۔

”جلیل القدر فرمانرو گونڈ چندر باخبر کرتا ہے اور ہدایت
جاری کرتا ہے ان لوگوں کے نام جو منیر ڈویژن کے پنڈالی اور
گونڈی گاؤں میں رہتے ہیں۔ واضح ہو کہ مذکورہ گاؤں زمین
وپانی، دھات کی کائیں، نمک کے ذخائر، مچھلیوں کے تالاب،
خندق و خشکی، درخت اور آم کے جنگلوں کے ساتھ۔ برهمن
ٹھاکر سری گینشور سرمن کو اتوار، جیٹھے کی ۱۱ تاریخ ۱۱۸۳
سپرد کرتا ہے۔ بموجب حکم تم لوگ اپنے بقايا مالگذاري،
تجارتی ٹیکس اور ترکوں کے ٹیکس کے ساتھ ادا کرو^(۱۰)۔“

قصبہ منیر سے متعلق جس اول مسلمان ہستی کا ذکر ملتا ہے وہ
مومن عارف کی تھی۔ کہا جاتا ہے کہ سلطنت دہلی کے قیام سے قبل
وہ بغرض اشاعت اسلام اس علاقے میں آئی اور منیر کے ہندو راجہ کی
ایذا رسانی سے تنگ آکر مدینہ روانہ ہوئے جہاں انہوں نے اپنی روداد
بیت المقدس کے محلہ قدس خلیل کے رہنے والے امام محمد تاج فقہیہ

سرے بیان کی - تاج فقیہہ انکی مدد پر کمر بستہ ہوئے اور مجاہدین کی ایک جماعت لیکر منیر تشریف لائے - راجہ نے راہ فرار اختیار کرنا چاہی مگر بھاگ نہ سکا اور تاج فقیہہ کے ہاتھوں مارا گیا، اس طرح منیر فتح ہوا (۱۱) لیکن تاج فقیہہ کا دل بہان نہیں لگا (۱۲) اور اپنے بیٹوں شیخ محمد اسرائیل (۱۳) اور شیخ محمد اسماعیل (۱۴) جن کی والدہ کا انتقال ہو چکا تھا منیر میں چھوڑ کر اپنے وطن قدس خلیل روانہ ہو گئے جہاں انہوں نے اپنی سالی سے نکاح ثانی کیا اور اس نکاح سے شیخ عبدالعزیز (۱۵) پیدا ہوئے جو اپنے والد کے انتقال کے بعد اپنے سوتیلے بھائیوں کے پاس منیر آ گئے -

مومن عارف اور امام محمد تاج فقیہہ کی شخصیت سے انکار نہیں کیا جا سکتا - اول الذکر کا مزار منیر میں موجود ہے اور موخر الذکر کی اولاد منیر، بہار شریف، ترہت (شمالی بہار)، کاکو اور دیگر مقامات پر موجود ہے مگر تاریخ کے طالب علم کر لئے بغیر کسی معاصر ثبوت کے یہ بڑا اہم سوال ہے کہ کیا واقعی تاج فقیہہ منیر آئے تھے اور آئے تو کب ؟ معاصر تذکرہ کوئی نہیں ہے - مخدوم شعیب فردوسی نے مناقب الاصفیاء میں تاج فقیہہ اور فتح منیر کے سلسلے میں کچھ نہیں لکھا - فرزند علی صوفی منیری نے مناقب الاصفیاء کے ترجمے میں کچھ اضافی کئے اور فتح منیر کا واقعہ تحریر کیا، بعد کے تذکرہ نگاروں نے اسے من و عن قبول بھی کر لیا (۱۶) -

اختیار الدین بن بختیار خلجی کے حملے سے پہلے بہار اور مشرقی ہندوستان میں مسلمانوں کی آمد کی کوئی اطلاع نہیں ملتی - بجز اس کے کچھ مقامات پر مقابر موجود تھے (۱۷) مگر یہ بات

بھی ابھی تحقیق طلب ہے۔ بختیار خلجمی نے ۱۱۹۹ء میں بھار اور مشرقی ہندوستان کو فتح کیا (۱۸) ممکن ہے تاج فقیہہ بختیار خلجمی کئے لشکر کر سانہ منیر آئے ہوں (۱۹)، یہ ممکن ہے کہ وہ خود نہ آئے ہوں اور اپنے بیٹوں شیخ محمد اسرائیل اور شیخ محمد اسمعیل کو بھیجا ہو اور شیخ عبدالعزیز اپنے والد کر انتقال کرے بعد اپنے بھائیوں کے پاس منیر آگئے ہوں۔

تاج فقیہہ کے بڑے صاحبزادے شیخ محمد اسرائیل منیر میں رہر اور اشاعت دین میں مشغول ہوئے ان کے صاحبزادے شیخ یحییٰ منیری تھے جن کے بیٹے شیخ شرف الدین احمد (۱۳۸۱ - ۱۲۶۳ء) نے بھار اور اس کے نواح میں سلسلہ فردوسیہ کو فروغ دیا اور اپنے عہد کی ممتاز روحانی شخصیت کی حیثیت سے شهرت پائی

شیخ محمد اسمعیل تاج فقیہہ کے دوسرے صاحبزادے تھے۔ مشہور ہے کہ اپنے والد کے حکم سے وہ گنگا ندی کے شمالی جانب ترہت کے علاقے میں آباد ہوئے اور اشاعت دین اور اعلانِ کلمة الحق میں مشغول ہوئے۔ ترہت میں ان کا قیام کس جگہ رہا یہ بات پورے وثوق سے نہیں کہی جا سکتی، مگر چونکہ ان کی اولاد موجودہ ویشالی ضلع کے بنیا بساڑہ اور جندها میں آباد رہی لہذا کہا جا سکتا ہے کہ دریائے گنگا کے کنارے ہی ان کا مستقر رہا ہوگا۔ شیخ محمد اسمعیل کی ساتوں پشت میں شیخ محمد قاضن شطاری پیدا ہوئے جن سے سلسلہ شطاریہ بھار اور ہندوستان کے دوسرے علاقوں میں اشاعت پذیر ہوا۔ شیخ قاضن شطاری کا شجرہ نسب اس طرح ہے (۲۰)۔

امام محمد تاج فقیہہ

شیخ عبدالعزیز	شیخ محمد اسمعیل	شیخ محمد اسرائیل
(اولاد کاکو ضلع گیا من آباد ہونی)	منیری ثم ترهتی	(جد امجد شیخ شرف الدین احمد)
شیخ محمد ابراهیم	شیخ صلاح الدین	شیخ منہاج الدین
	شیخ سلیمان	
	شیخ علی	
	شیخ جمال	
	شیخ عالم	
	شیخ محمد علا	
شیخ فیض اللہ ابو محمد عرف شیخ محمد قاضن شطاری		

شیخ فیض اللہ ابو محمد عرف شیخ محمد قاضن شطاری (۲۱) هندوستان کے پہلے بزرگ ہیں جن کے ذریعہ شطاریہ سلسلہ اور اس کی تعلیمات عام ہوئیں۔ آپ کی تعلیم و تربیت کھاں تک ہوئی اور مروجہ علوم ظاہری سے کھاں تک واقف تھے اس سلسلے میں کوئی تحریری بیان نہیں ملتا۔ معدن الاسرار (۲۲) جو آپ کے ملفوظات کا مجموعہ ہے اس امر میں خاموش ہے لیکن ملفوظات کے مطالعہ سے معلوم ہوتا ہے کہ یہ ایک عالم متبحر اور عظیم صوفی کے بیانات ہیں۔ ممکن ہے آپ کی تعلیم و تربیت اس زمانے کے رواج کے مطابق گھر میں ہوئی ہو۔ شیخ محمد قاضن شطاری کی شادی شیخ زاہد بن شاہ بدھا چشتی کی صاحبزادی سے ہوئی (۲۳)۔

شیخ زاہد چشتیہ سلسلہ کے بزرگ تھے ممکن ہے انہوں نے شیخ محمد قاضن کو اپنے سلسلے کی کچھ تعلیمات بھی دی ہوں - شیخ محمد قاضن مخدوم شرف الدین احمد کے مزار پر اکثر مراقب ہوتے تھے اور وہیں سر شاہ عبداللہ شطار کی خدمت میں جانب کی بشارت ملی تھی (۲۳) -

شیخ محمد قاضن شطاری کے پیر و مرشد شاہ عبد اللہ شطار (۲۵)، شیخ شہاب الدین سہروردی کی اولاد (۲۶) میں سر تھے اور بیعت و خلافت شیخ محمد عارف سر تھی (۲۷) - شیخ عبدالحق محدث دہلوی کا بیان ہے کہ :

شاہ عبداللہ سطوت و شوکت ظاہر و باطن داشت (۲۸)

ان کے جسم پر شاہی لباس اور ہماراہیوں کے جسم پر فوجی وردی ہوتی تھی - اسی شان سے سیاحی کرتے تھے اور کسی کسی مقام پر ٹھہر کر اعلان کرتے تھے :-

طالبی ہست کہ بباید تا او را بخدا راہ نمایم (۲۹)

شیخ محمد قاضن شطاری (۳۰) نے شمالی بھار میں ترہت کے علاقوں کو اپنی تبلیغ کا مرکز بنایا اور سلسلہ شطاریہ کی اشاعت میں مشغول ہوئے - انہوں نے اپنے سلسلے کی اجازت اپنے تینوں صاحبزادوں شیخ اویس، شیخ عبدالرحمن اور ابو الفتح ہدیۃ اللہ سرمست، داماد میر سید علی عرف منجھن شطاری اور شیخ ظہور حاجی حمید حصور کو دی جن کے ذریعے یہ سلسلہ ہندوستان کے طول و عرض میں پھیلا۔

شیخ اویس المعروف بہ مخدوم شہید نے مظفر پور اور سارن کے اضلاع میں سلسلہ شطاریہ کی ترویج کی اور وہ چیزوں قبیلے کے ہاتھوں اس وقت شہید ہوئے جب اس قبیلے میں اسلام کی اشاعت

کی غرض سے تشریف لے گئے اور ایک مسجد کی بنا ڈال رہے تھے (۳۱) اس زمانے میں مظفر پور اور سارن میں چیرو قبیلے کا بڑا زور تھا - اس علاقے میں چیرو راجاؤں کے قلعے کے کچھ آثار کنگھم کو بھی ملے تھے (۳۲) - بھار اور اس کے نواح میں شطاری سلسلہ شیخ اویس کی اولاد سے جاری رہا -

شیخ شہاب الدین المعروف بے شیخ عبدالرحمن شطاری شیخ محمد قاضن کے دوسرے صاحبزادے تھے - آپ کا مزار سریا گنج ضلع مظفر پور میں ہے - شیخ جلال الدین حافظ ناصحی سارنی عرف حافظ منجهن آپ کے خلیفہ تھے جن سے یہ سلسلہ شیخ دولت منیری (م ۱۶۰۸ء) کو پہنچا (۳۳) -

شیخ محمد قاضن شطاری کے تیسرا اور چھٹی صاحبزادے شیخ ابو الفتح هدیۃ اللہ سرمست ہیں جو سب سے زیادہ مشہور ہوتے - شیخ ابوالفتح هدیۃ اللہ (۱۵۳۷ء - ۱۶۲۲ء) نے علوم معقول و منقول اور علوم عجائب و غرائب اپنے والد سے حاصل کئے - سترہ سال کی عمر میں فارغ التحصیل ہوتے - ہادی سرمست سے آپ کی تاریخ پیدائش نکلتی ہے اور محو تجلیات الہی سے تاریخ وصال ، ابدی سے تاریخ خلافت اور احمدی سے تاریخ عمر (۳۴) -

شیخ ابو الفتح هدیۃ اللہ سرمست کے بعد آپ کے اکلوتی صاحبزادے شیخ عبدالوهاب عرف رکن الدین مستند ارشاد پر بیٹھے - اپنے والد کے علاوہ یہ اپنے چچا بزرگوار شیخ عبدالرحمن سے بھی مجاز تھے (۳۵) - شیخ رکن الدین صورت و سیرت علم و عمل اور حال و قال میں پدر بزرگوار کی مثل تھے (۳۶) - شیخ کمال الدین سلیمان فریشی آپ کے خلیفہ تھے (۳۷) - شیخ رکن الدین نے اپنے داماد شیخ جلیل اللہ عرف علاء الدین شطاری ابن شیخ بايزيد عرف علی

سطاری ابن شیخ اویس کو اپنا جانشین نامزد فرمایا - شیخ علاء الدین کو اپنے والد اور اپنے عم بزرگوار شیخ ابوالفتح هدیہ اللہ سرمست دونوں سے اجازت و خلافت حاصل تھی (۲۸) -

شیخ علاء الدین سطاری کے انتقال کے بعد ان کے صاحبزادے شیخ عبدالباقي عرف شیخ قطب الدین محمود سطاری نے بھار میں سلسلہ سطاریہ کی ذمہ داری سنبھالی - والد بزرگوار کے علاوہ آپ کو اپنے جد مادری شیخ رکن الدین سے بھی اجازت و خلافت تھی (۲۹) - شیخ قطب الدین محمود کے دو صاحبزادگان تھے - بڑے شیخ عبدالمومن عرف شیخ محی الدین (م ۱۶۵۹ء) اور چھوٹے شیخ عبد المہمین عرف شیخ معین الدین سطاری - والد کے بعد شیخ محی الدین سطاری صاحب سجادہ ہوئے اور اپنے برادر زادے شیخ عین الدین عبدالباری عرف رکن الدین احمد سطاری کو اپنا جانشین نامزد فرمایا (۳۰) -

شیخ رکن الدین احمد سطاری (۱۶۲۶ء - ۱۷۰۵ء) سترہویں صدی میں بھار میں سلسلہ سطاریہ کے مجدد تھے - آپ ایک عالم متبحر اور عظیم روحانی پیشوں تھے - آپ کے ملفوظات جو آپ کے خلیفہ میر امام الدین راجگیری نے جمع کئے ہیں سلسلہ سطاریہ کا اہم لٹریچر ہے (۳۱) - علاوہ ازین تاریخ کے طالب علم کے لئے اس میں بڑے دلچسپ بیانات ہیں جن سے اس عہد میں صوبہ بھار کی تاریخ و تمدن پر روشنی پڑتی ہے - شیخ رکن الدین جنہا کی خانقاہ میں مقیم رہے اور ہمه وقت شغل سطار میں مشغول رہے اور اسی کی تعلیم اپنے مریدین و متولیین کو دیتے رہے - ان کے ملفوظات میں جن کتابوں اور ان کے مختلف نسخوں کا ذکر ہے - اس سے پتہ چلتا ہے کہ ان کا علم بڑا وسیع تھا اور مطالعہ کے بے حد شوقین تھے - ان کی

خانقاہ علم شریعت اور علم معرفت کا ایک اہم مرکز تھا جہاں
شنگان علم اور وابستگان طریقت کا مجمع لگا رہتا تھا -
شیخ رکن الدین شطاری بجا طور پر بھار میں قاضن شطاری
کی اولاد میں اس سلسلے کی آخری اہم شخصیت تھی اور اپنے
بزرگوں کی عظیم روایات کر امین بھی - آپ کے وصال پر میر امام
الدین راجگیری نے قطعہ تاریخ (۲۲) لکھا :

پاس نفسی کہ واپسیں است در حضرت شیخ رکن دین است
جان داد بذکر الله الله تاریخ وفات او ازیں است
۱۶۰۵/۵/۱۱۱۶
دیگر

از انس آن شہ عالی مقام

* شادمان جان داد اندر یاد ذات ۱۶۰۵/۵/۱۱۱۶

شیخ رکن الدین شطاری کے بعد آپ کی صاحبزادی کے نواسے شیخ
محمد شفیع شطاری سجادہ نشین ہوئے (۳۳) -

شیخ رکن الدین شطاری کے خلیفہ میر امام الدین راجگیری
(۱۶۲۸ء) بھار میں سلسلہ شطاریہ کے دور اخیر میں ایک قد
آور شخصیت کے مالک تھے (۳۴) - میر امام الدین شیخ محمد قاضن
شطاری کے داماد میر سید علی عرف منجھن دانشمند کی اولاد میں
ساتویں پشت سر تعلق رکھتے تھے (۳۵) - آپ کا خاندان علمی و
روحانی لحاظ سر ہمیشہ ممتاز رہا - تعلیم اپنے والد میر سید تاج
الدین شطاری سر حاصل کی اور ان سر ہی سلسلہ شطاریہ میں
بیعت و مجاز بھی تھے (۳۶) - اپنی جوانی کے ایام میں کئی بار بنگال
کا سفر کیا اور شاہ نعمت اللہ فیروز پوری (م ۱۶۶۳ء) سر ملاقاتیں

* قواعد ابجد کے اعتبار سر مصنف نے تاریخ وفات کے جو اعداد نکالے وہ محل نظر ہیں ادارہ

کیں اور استفادہ کیا (۳۷) - ایک بار انہوں نے شاہ نعمت اللہ سر کچھ وصیت کرنے کو فرمایا تو شاہ نعمت اللہ نے فرمایا :

وصیت تو قرآن است ہر چہ خواہی از قرآن بخوان و برآں عمل

نما (۳۸) -

تمہارے لئے قرآن کی وصیت ہے جو کچھ پڑھنا چاہو اسی سر پڑھو اور اس پر عمل کرو -

میر امام الدین راجگیری نے سلسلہ شطاریہ کی تعلیمات شرح کرے ساتھ۔ اپنی تصنیف مناہج الشطار میں درج کی ہیں جن کا ذکر پچھلے اوراق میں آ چکا ہے۔، ملفوظات رکن الدین شطاری " بھی ان کی تالیف ہے۔ اس کے علاوہ ان کی ایک اور تالیف ، اوراد امام الدین راجگیری " ہے جس میں صرف اوراد و وظائف جمع کئے ہیں (۳۹) امام الدین راجگیری کی تصنیف کا جائزہ لینے کے لئے اس مختصر سر مقالے میں گنجائش نہیں ہے۔ لہذا ان پر علیحدہ مقالے میں محاکمه کیا جائے گا (۴۰) -

تعلیمات :

شیخ محمد قاضن شطاری کے ملفوظات کا مجموعہ معدن الاسرار سلسلہ شطاریہ کی تعلیمات کا پیش بھا خزانہ ہے اور هندوستانی شطاری بزرگوں کا تحریر کردہ پہلا لٹریچر ہے۔ اس سر قبل شاہ عبداللہ شطاری نے رسالہ لطائف غیبیہ تصنیف کی تھی۔ مگر شاہ عبداللہ هندوستانی نہیں تھے وہ خراسان سر تشریف لائے تھے انہوں نے اپنی کتاب سلطان غیاث الدین خلجی فرمانروائی مالوہ کرے نام ترتیب دی اور اس میں توحید کرے اسرار ، وجد کے اطوار اور طریقت و حقیقت کے دقائق بیان فرمائے (۴۱) - معدن الاسرار میں شیخ محمد قاضن نے شطاریہ سلسلہ کی تعلیمات کا نچوڑ پیش کیا ہے وہ توبہ سر

اپنا بیان شروع کرتی ہیں اور بربخ، تصور، مرشد، ذکر اسم ذات، اسماء وصفات، مراقبہ، محاسبہ، مواعظ، اذکار، سیر الی اللہ، وصول حق، ذکر نفی واثبات، خودی و بیخودی، مجاهدہ ظاہری وباطنی، مشرب شطار، فنافی الشیخ، سکرو صحو، فنا و بقا، شریعت، طریقت، حقیقت، عشق اور اس کی ماهیت، دعوت اسماء، کشف اور شغل آئینہ بالتفصیل بیان فرماتی ہیں۔ معدن الاسرار کے مرتب نے شیخ محمد قاضن کے ملفوظات کو اکٹھا۔ ابواب پر تقسیم کیا ہے اور شیخ کی تقریر کو پیران چهارده خانوادہ کے بیان پر ختم کیا ہے۔

شیخ رکن الدین احمد شطاری نے اپنے ملفوظات میں درج بالا اجمال کی تفصیل پیش کی ہے۔ ان کے ملفوظات میں شغل آئینہ، دعوت اسماء اور اذکار و مراقبہ پر بڑا زور ہے۔ تصوف کی تعلیمات کے ساتھ ساتھ تاریخی واقعات اور صوفیائی متقدمین کی تصانیف مثلاً شیخ شرف الدین احمد منیری کی مکتوبات صدی، امام غزالی کی منہاج العابدین، قاضن شطاری کی معدن الاسرار، مخدوم جلال الدین جہانیان جہاں گشت کی سراج الهدایہ اور محمود شبستری کی گلشن راز پر تفصیلی بیانات موجود ہیں۔

میر امام الدین راجگیری کی کتاب مناهج الشطار سلسلہ شطاریہ پر جامع تصنیف ہے جسے انہوں نے مقدمہ اور پانچ مناهج پر تقسیم کیا ہے اور ہر منهج میں دس سے پچیس تک فضول ہیں جن میں انہوں نے اصول راہ سلوک، اركان سلوک، ذکر و مراقبہ، اوضاع اذکار، اسماء وصفات، احوال و اذکار و اوصاف خواجگان شطار اور نتائج و ثمرات وصول الی اللہ پر شرح و بسط کرے ساتھ روشی ڈالی ہے۔ مجموعہ اوراد میں امام الدین راجگیری نے چوبیس گھنٹے کے اوراد و وظائف بیان کئے ہیں جس میں خواب سے بیدار ہونے، خواج

ضروریہ سے فراغت ، وضو و غسل ، اذان و نماز ، شب جمعہ و جمعہ ، تہجد ، چاشت ، اشراق ، نماز استخارہ ، نماز جنازہ ، عیدین وغیرہ کے آداب و ادعیہ ، اوراد سلسلہ قادریہ و شطاریہ ، مراقبہ و اذکار کے آداب و اشغال شامل ہیں ۔ ” اوراد امام الدین ” بجا طور پر سلسلہ شطاریہ کا دستور العمل ہے ۔

سلطین و امراء سے تعلقات :

صوفیائے سلسلہ سہروردیہ کی طرح شطاری صوفیاء نے بھی سلطین و امراء سے تعلقات روا رکھئے تھے ۔ شاہ عبداللہ شطار کے سلطان غیاث الدین خلجی والی مالوہ سے گھرے مراسم تھے ۔ خود شاہ عبداللہ شطار شاہانہ طمطران سے زندگی بسر کرتے تھے ۔ شیخ قاضن شطاری کے سلطان حسین شاہ شرقی سے روابط تھے اور سلطان اکثر ان کی خانقاہ میں حاضر ہوا کرتا تھا ۔ جس زمانے میں شیخ قاضن اپنے چھوٹے صاحبزادے شیخ ابوالفتح ہدیۃ اللہ سرمست کی تعلیم باطنی فرما دھر تھے ، اس زمانے میں بھی سلطان حسین ان کی خانقاہ میں حاضر ہوا کرتا تھا ۔ یہ شیخ ابو الفتح کی عمر کا چودھوan سال تھا لہذا والد نے چودہ دن کر طر کر روزے کا حکم دیا تھا (۵۲) ۔ گیارہوں روزے کے دن سلطان حسین خانقاہ میں آیا تھا ۔

شیخ رکن الدین احمد شطاری کا بیان ہے :

چون یازده روزہ طری کرده بودند کہ دریں ولا سلطان حسین شرقی برائے ملازمت مخدوم آمدہ بود ۔ حضرت شیخ ابو الفتح ہدیۃ اللہ سرمست بر یک ستوں تکیہ دادہ بادب ایستادہ بودند نگاہ ظاهر و باطن بامخدموم داشتند چنانکہ از عالم خبر نداشتند ۔ بادشاہ سلطان حسین دید کہ بسیار نحیف از خود رفتہ بحضرت شیخ پیوستہ از خادمان پرسید کہ این کوڈ کیست ؟ خادمان بعرض رسانیدند کہ پسر

حضرت شیخ است ، چهارده روزه را طر حکم شده است و این یازدهم روزه است - سلطان حسین عرض نمود که یا حضرت ! در سن صغیر این قسم ریاضت باعث ضرر است - حضرت مخدوم جواب فرمودند که این ریاضت ضرر نمی کند بلک باعث قوت باطن است - سلطان آبدیده شد و گفت سبحان الله ! خلقت ایں مردم از عالم بیرون است (۵۳)

(جب گیارہوں روزه تھا اسی وقت سلطان حسین شرقی حضرت مخدوم کی خدمت میں حاضر ہوا - حضرت ابو الفتح هدیۃ اللہ سرمست ایک پایہ پر ٹیک لگائے ہوئے ادب سے کھڑے تھے اور ظاہر و باطن کی نگاہ حضرت مخدوم پر ڈالی ہوئے تھے ، دنیا کی کوئی خبر نہ تھی - جب بادشاہ حسین نے دیکھا کہ آپ بہت نحیف ولا غر هو گئے ہیں اور شیخ کرے حضور میں برابر حاضر رہتے ہیں تو خادموں سر پوچھا کہ یہ لڑکا کون ہے ؟ خادموں نے جواب دیا کہ حضرت شیخ کر بیش ہیں، چودہ دن کرے طر کرے روزے کا حکم ہوا ہے اور یہ گیارہوں روزہ ہے - سلطان حسین نے عرض کیا کہ اے حضرت ! کمسنی میں اس قسم کی ریاضت نقصان کا باعث ہے - حضرت مخدوم نے جواب دیا کہ یہ ریاضت نقصان نہیں کرتی بلکہ قوت باطن عطا کرتی ہے - سلطان حسین آبدیدہ ہو گیا اور کہا سبحان الله ! ایسر انسانوں کی خلقت دنیا سے باہر ہے -)

شہنشاہ ہمایوں شیخ ابوالفتح هدیۃ اللہ سرمست کا معتقد تھا اور جب ۹۳۶ھ مطابق ۱۵۲۹ء میں اس نے بنگال فتح کیا تو شیخ ابوالفتح کی خدمت میں حاضر ہوا تھا اور جب آگرہ واپس جانے لگا تو نہایت ادب و آرزو سے آپ کو اپنے ہمراہ لیا - اثنائی راه بادشاہ کو

دشمنوں کی نظر لگ گئی اور لشکر میں پراگندگی پھیل گئی مجبوراً
شیخ ابو الفتح حاجی پور واپس ہو گئے (۵۳) -

جندها کی خانقاہ میں شیخ ابو الفتح ہدیۃ اللہ سرمست کے زمانہ
کی ایک پالکی تھی جسے ہمایوں نے کاندھا دیا تھا۔ یہ پالکی شیخ
رکن الدین احمد شطاری کے عہد سجادگی تک موجود تھی۔ ان کے
پردادا شیخ علاء الدین نے اسر بڑے اہتمام سے رکھا تھا مگر جب عوام
الناس میں یہ بات پھیلی کہ ہمایوں بادشاہ نے اسر کاندھا دیا تھا تو
لوگ بڑے اشتیاق سے اسر دیکھنے آتے تھے۔ یہ دیکھ کر شیخ
علااء الدین نے اسر جلانے کا حکم دیا کیونکہ ان کی نظر میں یہ
دوکانداری ہو گئی تھی مگر ان کے صاحبزادے نے مشورہ دیا کہ جلانا
مناسب نہیں ہے کیونکہ بزرگوں کا مرکب رہا ہے لہذا اس پالکی کو
دوسری جگہ محفوظ کر دیا گیا (۵۴) -

ہمایوں، شیخ بہلول برادر شیخ غوث گوالیاری کا بھی معتقد تھا
اور ہمایوں نے ان سے شغل شطار سیکھا تھا۔ ملفوظات شیخ رکن
الدین شطاری میں ہمایوں سے منسوب ایک رباعی اور ایک شعر
موجود ہے۔ فرماتے ہیں کہ شغل آئینہ کے دوران ہمایوں نے درج ذیل
رباعی موزون کی تھی (۵۵) -

در آئینہ گرچہ خود نمائی باشد پیسوستہ زخویشن جدائی باشد
خود را ابیثاں غیر دیدن عجب است این بو العجبی کار خدائی باشد
اسی طرح ایک مکافہ کے دوران اس سے یہ شعر سرزد ہوا :
زغصہ غنچہ صفت تھے بتھے دلم خون است
کہ با وجودیکر نسبتی دونی چوں است

شیخ رکن الدین احمد کا خیال ہے کہ اس دونی کا رمز یہ تھا کہ
ہمایوں اپنی مراد، مراد حق حاصل کرنا سیکھیں - شیر شاہ کے

ہاتھوں جو احوال تغیر پذیر ہونے اس میں بھی مراد حق کی طرف اشارہ تھا (۵۴) -

شاہجہان اپنے ایام شاہزادگی میں جب باغی ہوا تو بہار پہنچا تھا اس وقت بہت سر مشایخ نے اسر فتح کی بشارت دی تھی جس میں کوئی میاں فیروز پیش نہیں تھے - جب شاہجہان کو شکست ہوئی تو وہ دوبارہ پٹنہ آیا اور میاں فیروز سے اپنی نذر کی ہوئی رقم واپس لی - جب معلوم ہوا کہ ان کا تعلق صوفیہ خام سے ہے اور ان کی اصلیت کا پتہ چلا تو انھیں پہانسی کا حکم دیا - شطاریوں میں سر شیخ بدیع الدین شطاری سے بھی اپنی رقم واپس لی (۵۵) -

شہزادہ عظیم الشان جو اس وقت بہار کا گورنر تھا شیخ رکن الدین احمد سے ملاقات کا بڑا مشتاق تھا اس نے اپنے خادم خاص محمد عاقل کو اجازت کر لئے بھیجا تھا مگر شیخ رکن الدین نے اجازت نہیں دی (۵۶) - ان کے وصال پر شہزادے نے نذر و نیاز اور ختم قرآن کر لئے ایک حافظ جندہا بھیجا تھا (۵۷) -

شیخ محی الدین شطاری کے زمانے میں میرک عطاء اللہ صوبہ بہار کا دیوان تھا اور اکثر جندہا میں ان کی خانقاہ میں حاضر ہوا کرتا تھا - مرحوم کو اشراف اور خصوصاً سادات راجگیر سے اعتقاد خاص تھا - شیخ رکن الدین احمد ایام جوانی میں اس سے بہت قریب تھے (۵۸) -

فرخ سیر اپنے ایام شاہزادگی میں کئی بار راجگیری آیا اور میر امام الدین سے ملاقاتیں کیں - پٹنہ سے دہلی روانہ ہونے سے قبل بھی وہ اپنی ماں اور سید حسین علی خان کے ہمراہ راجگیر پہنچا تھا اور میر امام الدین سے درخواست کی تھی کہ وہ بھی اس کے ساتھ دہلی چلیں مگر پیرانہ سالی کے سبب میر امام الدین نے معدترت کرلی اور

فتح و نصرت کی دعاء دی اور اپنے خلیفہ میر سید تقی قطبی عرف درویش بی ریا کو سلطان کرے ساتھ روانہ کیا (۶۲) -

مختصرًا یہ کہ پندرہویں صدی عیسوی کے ربیع آخر سے لے کر اٹھارہویں صدی کے ربیع اولی تک بھار اور اس کے نواح میں شطاری صوفیائے کرام رشد و ہدایت اور اس سلسلے کی تعلیمات کو عام کرنے کی کوششوں میں ہمہ تن مصروف تھے۔ انہوں نے اپنی تبلیغ کے ذریعہ دین کامل کو فروغ دیا اور تصوف و عرفان کی ایسی شمع روشن کی جو ڈھائی سو سال تک پوری آب و تاب کے ساتھ روشن و تابناک رہی اور اس کے بعد بھی طالبان راہ سلوک کو صراط مستقیم دکھاتی رہی۔ ضرورت اس بات کی ہے کہ اس سلسلے اور اس کی خدمات پر مزید کام کیا جائے تاکہ عہد وسطی میں بھار کی علمی و تہذیبی تاریخ میں مختلف روحانی سلاسل کے بزرگوں کی خدمات کو صحیح طور پر سامنے لایا جا سکے۔

حوالہ جات و حوالشی

- ۱ - عبد الرحمن جامی، نفحات الانس ، دہلی ، ۱۲۸۳ھ ، ص ۲۸ - ۳۹ .
- ۲ - میر امام الدین راججکیری ، مناجح الشطار (مخطوطہ) خدا بخش اوریتھل پبلک لائبریری ، پشہ ، نمبر ۳۳۲۲ ، ورق ۳۳ ب و ۳۳ الف .
- ۳ - میر سید علی عرف منجهن ، معدن الاسرار ملفوظات شیخ محمد قاضن داشمند (مخطوطہ) کتبخانہ خانقاہ مجیبیہ ، بہلواری شریف ، پشہ - باب سی و یکم دریبان مشرب شطار و دین کامل ، ورق ۳۶ ب - ۳۶ ب - ۳۶ ب - ایضاً -
- ۴ - میر امام الدین راججکیری ، ملفوظات رکن الدین شطاری ، (مخطوطہ) خدا بخش اوریتھل پبلک لائبریری ، پشہ ، نمبر ۱۸۳۳ و نیز نمبر ۳۰۱۰ -
- ۵ - ملفوظات رکن الدین شطاری ، ورق ۳۳ ب -

Khalil Ahmad Nizami

The Shattari Saints and their attitude towards the State, Medieval India Quarterly, vol. I No. 2, Aligarh, October 1950, p. 56

<

- ٨ - شیخ عبدالحق محدث دھلوی ، اخبار الاخبار ، محلی ، ۱۳۰۹ھ ، ص ۲۰۱ - ۲۰۲
- ٩ - آثار قدیمہ اور قدیم هندوستان کی تاریخ کے ماہرین کا خیال ہے کہ برتوں کے جو چمکدار نکٹے اس علاقے سے دستیاب ہوتے ہیں وہ N. B. P. یعنی Northern Black Polished Ware Phase سے تعلق رکھتے ہیں جس کا زمانہ ۶۰۰ سال قبل مسیح سے آغاز عہد مسیح تک ہے۔ ملاحظہ ہو رام شرن شرما کی کتاب ، Ancient India, New Delhi 1977, P-78
- ١٠ - اصل کتبہ سنسکرت میں ہے۔ متن اور انگریزی ترجمہ کے لئے ملاحظہ ہو رام اوتار شاستری کا

مصنوع :
Maner Copper-Plate of King Govinda Chandra Dev of Kannauj, Journal of Bihar and Orrisa Research Society, Patna, vol. II 1916, pp. 443-44.

ثانیہ کے اس دان پر مذکور ترکوں کے ٹیکس سے بعض مورخین اور تذکروں نے یہ نتیجہ اخذ کر لیا کہ مسلمان (ترک) بھار اور اس کے نواح میں اس زمانے میں موجود تھے۔ پروفیسر سید حسن عسکری نے ،

Bihar through the ages, edited by R.R. Diwakar, Patna 1959.

کے صفحہ ۳۸۱ پر اور طیب ابدالی نے حضرت صوفی فیری کے تری کارنامے، اللہ آباد ۱۹۴۴ء کے صفحہ ۲۷ پر اس طرف اشارہ کیا ہے۔ حالانکہ ترکوں کا ٹیکس دراصل ایک دفاعی تدبیر تھی جو ترک حملہ آوروں کو قنج کا گروہ راجہ ادا کیا کرتا تھا۔ مزید تفصیل کے لئے ملاحظہ ہو پال جیکسن کی کتاب ،

The way of a Sufi: Sharfuddin Maneri, Delhi 1987, p-16.

۱۱ - تعجب ہے کہ مناقب الاصفیاء مصنفہ مخدوم شعیب فردوسی جو مخدوم شرف الدین احمد منیری اور ان کے مشايخ کی سب سے بہلی اور مستند سوانح ہے اس سلسلی میں خاموش ہے اور تاج فقیہہ کے منیر آج کا کوئی تذکرہ اس میں نہیں ہے۔ سب سے بہلا تذکرہ جس میں تفصیل سے ذکر ملتا ہے وہ فرزند علی صوفی منیری کا ترجمہ مناقب الاصفیاء موسوم ہے ، وسیلہ شرف و ذریعہ دولت ہے جو ۱۳۱۱ھ مطابق ۱۸۹۳ء کی تصنیف ہے۔ اب تک اس کے چار ایڈیشن شائع ہو چکر ہیں۔ پہلی بار ۱۳۱۳ھ میں دوسری بار ۱۳۳۳ھ میں تیسرا بار ۱۹۱۱ء اور چوتھی بار طیب ابدالی نے حواشی کے ساتھ مرتب کر کے اللہ آباد سے ۱۹۶۵ء میں شائع کی۔ سید ضمیر الدین احمد نے سیرت الشرف، پنہ ۱۹۰۱ء میں مختصرًا اس ذکر کو دھرا یا ہے۔ طیب ابدالی، صوفی منیری کے تری کارنامے ہیں ، ص ۲۸ - ۲۹ پر یہی بات لکھتے ہیں۔ تینوں تذکرہ نکاروں نے تاج فقیہہ کو فاتح منیر قرار دیا ہے اور صوفی منیری کا تصنیف کردہ قطعہ تاریخ اس کے ثبوت میں دیا ہے :

یافت چون بر راجہ منیر ظفر داد امام ازدین جہانج را نہ

ہست منقول از بزرگان سلف سال آن دین محمد شد قوی

دین محمد شد قوی ، بروفیسر سید حسن عسکری نے ہی اپنے ایک مضمون میں جو دواکر کی Bihar through the Ages میں شامل ہے دیا تھا مگر اب ان کا خیال ہے کہ یہ قلمہ تاریخ بہت بد کی تصنیف ہے لہذا اس پر اعتبار نہیں کیا جا سکتا ۔

۱۲ - صوفی منیری رقم طراز ہیں ، .. حاصل کلام حضرت امام تاج فقیہہ کا دل اس کفرستان میں نہ لگا۔ بد فتح صاحبزادیں جگہ پر چھوڑ کر طرف مراجعت کی .. وسیلہ شرف و ذریعہ دولت ، ص ۶۷ ۔ - حیرت کی بات ہے کہ جس علاقتی کو فتح کرنے کے لئے ہزاروں میل کی مسافت طے کر کر اور سفر کی صوبتیں برداشت کر کر تشریف لائیں اسی کفرستان کہہ کر چھوڑ گئے ۔ دراصل صوفی منیری نے بالغہ سے کام لایا ہے اور خوشگوшی ہیں کافی کی ہے مگر اسے نیا نہیں سمجھ ہیں ۔ اس کتاب کے فاضل مرتب طبب ابدالی نے ہیں تحقیق و جستجو سے کام نہیں لیا ورنہ معاملے کی تھے تک پہنچ سمجھ ہے ۔

۱۳ - شیخ شرف الدین احمد منیری کے جد امجد ۔

۱۴ - شیخ محمد قاضن شطاری کے جد اعلیٰ ۔

۱۵ - آپ کے صاحبزادے شیخ سلیمان کا کو ضلع کیا جو منیر سے ۳۵ کیلو میٹر کی دوری پر ہے آباد ہو گئے تھے ۔ آپ کی اولاد اب تک کاکو میں آباد ہے ۔

۱۶ - سیرت الشرف کے حصہ سید ضمیر الدین احمد اس سلسلے میں لکھتے ہیں ، .. کوئی قابل اعتبار امر اس بارے میں ہاتھ آنا قریب قریب ناممکن ہے۔ ناقلین نے جو نقلين لکھی ہیں وہ نہایت مختلف و مخدوش ہیں ۔ ہرگز قابل قبول و لائق تسلیم نہیں کیونکہ جتنی تحریریں اس امر میں ہوتی ہیں وہ مولانا (تاج فقیہہ) کے بد کی ہیں ۔ ص ۳۲۔ مگر فاضل مصنف نے ہیں .. دین محمد شد قوی ۔ والی قلمہ تاریخ کو فتح منیر کے سلسلے میں نقل فرمایا ہے۔ معین الدین دردانی کا خیال ہے کہ تاج فقیہہ نے اپنے آئے کر چھٹے سال راجہ منیر سے جہاد کیا ۔ ملاحظہ ہو تاریخ سلسلہ فردوسی، ۱۹۶۰، ص ۱۳۹، لیکن دردانی کا بیان اور زیادہ ناقابل قبول ہے انہوں نے کوئی ثبوت ہیں اس کے لئے فراہم نہیں کیا ۔ صباح الدین عبدالرحمن ، بزم صوفیہ میں اس سلسلے میں خاموش ہیں البتہ ابو الحسن علی ندوی نے .. وسیلہ شرف و ذریعہ دولت ۔ کی روایت قبول کر لی ہے ملاحظہ ہو تاریخ دعوت و عزیمت ، جلد ۲، لکھتو ۱۹۶۸ء ۔ ص ۸۔ ۱۷ - مولوی عبدالرحیم صادقوری کا خیال ہے کہ تاج فقیہہ اپنے پیر شہاب الدین سہروردی کے حسب الارشاد تشریف لائی اور ان کے لشکر میں سازہنگ تین سو آدمی تھے ۔ تذکرہ صادقہ ، اللہ آباد ۱۹۲۷ء ، ص ۱۳ ۔ مولوی عبدالرحیم نے ہی زبانی روایت پر یہ بات لکھی ہے ۔

- Khalique Ahmad Nizami,
Comprehensive History of India, Vol. V, Delhi 1970,
pp. 137-38.

- K

Hasan Nishat Ansari,
An Inscription from Gaya of V.S.1257 Referring to the
Reign of Sultan Mu'izzuddin, Journal of Bihar Research
Society, Vol. LII, 1966, p-85.

- ۱۸

Pal Jaksan
The way of a Sufi: Sharfuddin Maneri, p-16.

- ۱۹

- ۲۰ - موجودہ شجرہ نسب اور شیخ محمد قاضن شطاری کی اولاد کا نسب نامہ شیخ رکن الدین شطاری (م ۱۷۰۵ء) ملفوظات رکن الدین شطاری میں موجود ہے۔ بروفیسر خلیق احمد نظامی نے تاریخ مشایخ چشت، جلد اول، دہلی ۱۹۸۰ء کے صفحہ ۱۸۳ پر بھار کی شطاری صوفیاء کا جو شجرہ دیا ہے اسے شیخ محمد قاضن شطاری کی چھوٹی صاحبزادی ابو الفتح ہدیۃ اللہ سرمست سے منسوب کیا ہے حالانکہ یہ سلسلہ بھار میں شیخ محمد قاضن شطاری کی بڑی صاحبزادی شیخ اوس سے جاری ہوا۔ جیسا کہ زیر نظر نسب نامہ اور مناہج الشطّار اور ملفوظات رکن الدین شطاری سے ظاہر ہے۔
- ۲۱ - گلزار ابرار کی مصنف نے شیخ محمد قاضن کا نام شیخ محمد علا بنگالی تحریر کیا ہے اور لکھتے ہیں کہ آپ شیخ قاضن شطاری کرکے مشہور ہیں۔ ممکن ہے غوثی شطاری نے شیخ قاضن بن علا کو ایک ہی نام سمجھا ہو۔ ”اذکار ابرار ترجمہ گلزار ابرار، ص ۲۰۳۔“
- ۲۲ - معدن الاسرار، شیخ محمد قاضن شطاری کی داماد اور خلیفہ میر سید علی المشتهر ہے منجهن دانشمند نے جمع کیا تھا۔ یہ کتاب سلسلہ شطاریہ کی تعلیمات اور تصوف کی اسرار و رموز کا ایک نادر مجموعہ ہے اور غالباً شاہ عبداللہ شطار کی طائف غیبیہ کی بد پہلا شطاری ترجمہ ہے لیکن غوثی شطاری یا کسی دیگر تذکرہ نگار نے اس کا ذکر نہیں کیا ہے۔ بھار میں اس کی دو نسخے موجود ہیں۔ ایک نسخہ منیر کے شاہ یوسف کی ملکیت ہے اور دوسرا نسخہ کتبخانہ خانقاہ مجیبیہ پہلواری شریف میں ہے۔ اس کا سنہ کتابت ۱۲۴۶ھ ہے۔ راقم الحروف کو یہ نسخہ حضرت مولانا شاہ محمد امان اللہ قادری علیہ الرحمۃ نے از راه شفتقت مطالعہ کی کئی عنایت فرمایا تھا۔ اللہ ان کے مدارج بلند فرمائے۔ بھار و بنگال کے علمی و روحانی حلقوں میں یہ کتاب بہت مقبول رہی ہے۔ اس کا ایک نسخہ شیخ عبدالرحیم سور کے پاس تھا۔ جب راجہ مان سنگھ نے عبدالرحیم سور کو زیر کیا تو اس کا کتبخانہ بھی قبضے میں لیا تھا اور معدن الاسرار کا نسخہ شیخ محمد قاضن کی خانقاہ میں اس وقت کی صاحب سجادہ شیخ علاء الدین کو بھجوa دیا تھا۔ جب شیخ عبدالرحیم سور کے حالات بہتر ہوتی تو اس نے اس کتاب کے لئے تقاضا کیا، شیخ علاء الدین نے اسے نقل کروا کر شیخ بر مزید کے ذریعہ عبدالرحیم سور کو بھجوa دیا۔ ملاحظہ ہو، ملفوظات رکن الدین شطاری، ورق ۷۵ ب۔
- عبدالرحیم سور کے حالات کے لئے ملاحظہ ہو ڈاکٹر نذیر احمد کا مضمون، فرنگ شیر خانی، غالب نامہ، دہلی، جلد ۳، شمارہ ۲، ۱۹۸۳ء، ص ۱۹۹۔
- ۲۳ - شیخ زاہد، ضلع سارن، بھار کے رہنے والی تھی اور وہیں مدفون ہیں ہیں۔ آپ شیخ عیسیٰ جو نبوری کے خلیفہ ہیں جن کا سلسلہ دو واسطوں سے شیخ نصیر الدین چراغ دہلی کو پہنچتا ہے۔ شیخ زاہد اپنے عہد کے مرتاض بزرگ تھے۔ غوثی شطاری کا بیان ہے کہ ”آپ کا سرزاوائی مرافقہ کے سوا کچھ جانتا ہی نہیں تھا اور آپ کی آنکھیں کریہ شوق کے علاوہ کچھ پسند ہی نہیں کرتی تھیں۔ آپ کے سینے میں شور و شعش کے سوا کسی قسم کا خیال نہیں تھا اور آپ کے ضمیر میں یاد مولیٰ کے سوا کوئی بات نہیں آتی تھی۔ آپ نے اپنے زندگی کا تمام زمانہ مرافقہ اور انتظار میں گذارا۔ اذکار ابرار ترجمہ گلزار ابرار، ص ۲۶۲۔“
- ۲۴ - معدن الاسرار، ورق ۳۹ ب۔ شیخ محمد قاضن شطاری کی بیان سے غوثی شطاری کی اس بات کی تردید ہوتی ہے کہ شاہ عبداللہ شطار کے بیان، ”طالبی ہست کہ بیاندتا اورا بخدا راہ نمایم“،

بر شاه محمد قاضن نے انبیاء نے فضول کر کھا تھا۔ ملاحظہ ہو، اذکار ابرار ترجمہ گلزار ابرار
ص ۱۶۳ ۔۔

۲۵۔ شاہ عبدالحق محدث دھلوی، اخبار الاخبار، ص ۲۰۱ - ۲۰۲

۲۶۔ آپ کا شجرہ نسب اس طرح ہے کہ شاہ عبدالحکم شطار بن حسام الدین بن رسید بن ضیاء الدین بن
جمال الدین بن شیخ شہاب الدین عمر سہروردی۔ ملاحظہ ہو ملفوظات رکن
الدین شطاری و نیز اذکار ابرار ترجمہ گلزار ابرار، ص ۱۶۱ ۔

۲۷۔ شاہ عبدالحکم شطار کا شجرہ سلسلہ یوں ہے عبدالحکم شطار خلیفہ شیخ محمد عارف خلیفہ شیخ محمد
عاشق خلیفہ پدر خود شیخ خدا قلی ماور التہری خلیفہ شیخ ابو الحسن عشقی خلیفہ مولانا
ابو المظفر ترک خلیفہ شیخ ابویزید اعرابی خلیفہ شیخ محمد مغربی خلیفہ شیخ ابویزید
بسطامی، اذکار ابرار ترجمہ گلزار ابرار، ص ۱۶۱ ۔

۲۸۔ اخبار الاخبار، ص ۲۰۲ ۔

۲۹۔ ایضاً ۔

۳۰۔ مناجع الشطار کے مطالعہ سے معلوم ہوتا ہے کہ سلسلہ شطاریہ کی تعلیمات پر شیخ محمد قاضن
شطاری کی ایک نالیف اور اراد شاہ ابو الفتح تھی جو انہوں نے اپنے جوہری صاحبزادے ابو الفتح
هدیۃ اللہ سرمست کر لئی ترتیب دی تھی۔ راقم العروض نے اسری بہت تلاش کیا مگر اب تک
نہیں مل سکی۔ اس کتاب سے مختلف ادعیہ و تعلیمات میر امام الدین راجحگیری نے مناجع
الشطار میں نقل کئے ہیں۔

Syed Hasan Askary,
A Fifteenth Century Shattari Sufi Saint of North Bihar,
Journal of Bihar Research Society, Vol. XXXVII, Pts.
1-2, 1951, P-76.

Archaeological Survey of India Report, Vol. XVI. - ۳۲

۳۳۔ شاہ دولت منیری سولہویں صدی میں بھار کے ایک عظیم صوفی بزرگ تھے۔ آپ کا مزار منیر
میں ایک عالیشان عمارت میں واقع ہے۔ حالات کے لئے ملاحظہ ہو اذکار ابرار ترجمہ گلزار
ابرار، ص ۹۴ - ۹۵ و نیز وسیلہ شرف و ذریعہ دولت ص ۲۵ - ۱۲۹ ۔

۳۴۔ ملفوظات رکن الدین شطاری، ورق الف - غوثی شطاری رقمطران ہیں کہ آغاز جوانی میں آپ
پدر بزرگوار کی تلقین سے رہ گئے تھے اور شیخ ظہور حاجی حمید حصور نے آپ کی رہنمائی
کی، ص ۲۲۳ بہر شیخ ظہور حاجی حمید کے بیان میں فرماتے ہیں کہ قاض شطاری کی
رحلت کے بعد مخدوم زادہ حقیقی کی خدمت میں رہ کر جس قدر فیض شاہ قاضن کی خدمت
سے باقی رہا تھا حاصل کیا، ص ۲۲۱ ۔

غوثی شطاری کی اس نویلہ بیانی نے مؤرخین کو یہ نتیجہ اخذ کرنے پر مجبور کیا کہ شاہ
ابو الفتح هدیۃ اللہ سرمست شیخ ظہور حاجی حمید حصور کے خلیفہ تھے حالانکہ معاملہ
بر عکس ہے۔ شیخ ظہور حاجی حمید حصور نے شیخ ابو الفتح هدیۃ اللہ سرمست سے استفادہ
کیا تھا اور مجاز بھی ہوتے تھے۔ ملاحظہ ہو اخبار الاخبار، ص ۲۸۹ - شیخ ظہور حاجی

حمد حصور اور ان کی خلیفہ غوث گوالیاری کی خدمات کے لئے ملاحظہ ہو بروفسر خلیق
احمد نظمی کا مضمون :

The Shattari Saints and their attitude towards the
States Medieval India Quarterly, Vol-I, No. 2, October
1950.

- ٣٥ - شیخ ابو الفتح هدیۃ اللہ سرمست کے دو اور خلفاء تھیں شیخ تاج الدین شطاری اور شیخ منگن
شطاری ملاحظہ ہو ملفوظات رکن الدین شطاری، ورق ۳ الف -
 - ٣٦ - اذکار ابرار ترجمہ گلزار ابرار، ص ۲۲۳ -
 - ٣٧ - شیخ کمال الدین سلیمان قریشی مصنف گلزار ابرار غوثی شطاری مانثوی کے پیر تھیں - حالات کے
لئے ملاحظہ ہو، اذکار ابرار ترجمہ گلزار ابرار، ۲۰۸ -
 - ٣٨ - ملفوظات رکن الدین شطاری .
 - ٣٩ - ایضاً -
 - ٤٠ - ایضاً، ورق ۶۳ الف -
 - ٤١ - میر امام الدین راجگیری نے بڑی کاوش سے یہ ملفوظات جمع کئے ہیں اور تاریخ، سنہ اور وقت
ملاقات بھی درج کیا ہے۔ اور اسی کے اس مخطوطے میں انہوں نے کچھ وقفر کے ساتھ ۱۱۰۷
مطابق ۱۶۹۲ء سے ۱۱۲ ہ مطابق ۵۰۵ھ تک کے بیانات درج کئے ہیں۔ جو نکے میر امام
الدین راجگیری میں رہتے تھے اور وقتاً فوتوً اپنے شیعی سے ملنے جندها جائز تھے لہذا کچھ
وققوں کا ہوتا نظری ہے۔ دوسرے یہ کہ ملفوظ جمع کرنے کا خیال بھی انہیں دیر سے ہوا -
 - ٤٢ - ملفوظات رکن الدین شطاری، ورق ۲ ب
 - ٤٣ - سجادگی کے وقت شیخ محمد شفیع کی عمر کم تھی اسی لئے شیخ رکن الدین نے میر امام الدین کو
وصیت کی تھی کہ ،
- در حق بابا محمد شفیع مہربانی خواہید کرد
گمان ہوتا ہے کہ شیخ محمد شفیع کی تعیینات میر امام الدین راجگیری کی نگرانی میں مکمل ہوئیں -
- ٤٤ - شیخ رکن الدین شطاری نے ۱۰۶۸ ہ مطابق ۱۶۸۴ء میں میر امام الدین راجگیری کو خرقہ و
خلافت عطا کیا۔ ملاحظہ ہو مناہج الشطار، ورق ۳۶۱ الف -
 - ٤٥ - میر سید علی عرف منجھن داشمند کے جد اعلیٰ میر سید عmad الدین محمد حسنی البخاری
ہندوستان تشریف لائے، پہلے دھلی پر جوبور میں قیام پذیر ہوئے۔ میر منجھن کے والد میر
سید محمد جیو داشمند جوبور سے بہار تشریف لائے اور راجگیری میں قیام پذیر ہوئے -
مولوی کریم الدین نے میر سید محمد جیو داشمند کو سلطان فیروز شاہ شرقی کا داماد اور
مخدوم بدر الدین بدر عالم زادھی کا ہم زلف لکھا ہے۔ مولوی کریم الدین کا یہ بیان گمراہ کن
ہے کیونکہ شرقی سلاطین میں فیروز شاہ نام کا کوئی بادشاہ نہیں گلرا اور مخدوم بدر عالم
زادھی اور میر سید محمد بذریمانی ہے۔ مخزن الانساب، پٹنه ۱۳۳۲ء، ص ۱۶ -
 - ٤٦ - میر امام الدین کو ان کے والد نے ۱۰۹۳ ہ مطابق ۱۶۸۳ء میں خلافت سے سرفراز کیا۔ مناہج
الشطار، ۳۶۲ الف -
 - ٤٧ - شاہ نعمت اللہ فیروز پوری کے حالات کے لئے ملاحظہ ہو، مناہج الشطار ورق ۵۹ ب - ۶۳ ب و نیز
ملحوظہ ہو عبدالحی، نزہۃ الخواطر، حیدرآباد، ۱۹۴۰ء جلد ۵، ص ۲۲۳ - ۲۲۲ ، اعجاز الحق
قدوسی، تذکرہ صوفیائے بنگال، لاہور ۱۹۶۵ء، ص ۲۱ - ۱۹ - ۳ -

- ۳۸ - مناج الشطار، ورق ۶۳ ب -
- ۳۹ - اوراد امام الدین راجھیری کا نسخہ خانقاہ مجیبیہ بھلواری شریف کی کتابخانے میں موجود ہے اور مدن الاسرار کی نسخہ کی ساتھ مجلد ہے -
- ۴۰ - راقم العروف ملفوظات رکن الدین شطاری کا نسخہ خدا بخش اوریتھل پبلک لائبریری، پٹھنے کی طرف ایڈٹ کر رہا ہے -
- ۴۱ - اذکار ابرار ترجمہ گلزار ابرار، ص ۱۶۲
- ۴۲ - طریق رونہ کا اختار صرف تین گھوٹنٹ بانی سر ہوتا ہے اور پھر دوسرے رونہ کی نیت کر لی جاتی ہے -
- ۴۳ - ملفوظات رکن الدین شطاری ورق ۳۸ ب -
- ۴۴ - اذکار ابرار ترجمہ گلزار ابرار، ص ۲۲۳ -
- ۴۵ - ملفوظات رکن الدین شطاری، ورق > ب -
- ۴۶ - اپنًا ، ورق ۱۵ الف - دیوان ہمایوں بادشاہ ، مخطوطہ خدا بخش اوریتھل پبلک لائبریری ، ایکسیشن نمبر ۱۲۰۹ ، ورق ۲۱ الف پر اس رباعی کا دوسرا شعر موجود ہے - دیوان ہمایوں کا یہ نسخہ نامکمل ہے -
- ۴۷ - اپنًا ، ورق ۳۵ ب
- ۴۸ - اپنًا -
- ۴۹ - اپنًا ، ورق ۳۵ الف
- ۵۰ - اپنًا ، ورق > ب -
- ۵۱ - اپنًا ، ورق ۱۶ الف
- ۵۲ - مفرن الانساب ، ص ۱۸ و نیز ص ۲۴ -

